

கொடுஞ்சிறைக்கு அஞ்சாதவனா கொரோனாவுக்கு அஞ்சப் போகிறேன்?

விழுப்புரத்தில் - முதல்வர் மு.க.ஸ்டாலின் உரை... 11-ஆம் பக்கத் தொடர்ச்சி!



அண்ணன் சேலத்துச் சிங்கம் வீரபாண்டியர் அவர்கள் மூலமாக, பெரியவர் அய்யா மருத்துவர் ராமதாசு அவர்களை, தன்னுடைய வீட்டிற்கே அழைத்து, விவாதித்து, ஆட்சிப் பொறுப்புக்கு வந்த 43-ஆவது நாளிலேயே மிகவும் பிற்படுத்தப்பட்டோருக்கான, 20 விழுக்காடு இட ஒதுக்கீட்டை உருவாக்கிக் கொடுத்த வரலாற்றுச் சிறப்புமிக்க முடிவை அமைச்சரவைக் கூட்டத்தில் எடுத்தார்!

இன்றைக்கு கல்வியில், வேலைவாய்ப்பில், மிகவும் பிற்படுத்தப்பட்ட சமூகத்துப் பிள்ளைகள் படித்து, வேலைக்குச் சென்று முன்னேறிக் கொண்டிருக்கிறார்கள். அதற்கு, கலைஞர் கொடுத்த இடஒதுக்கீடுதான் மிகமிக முக்கியக் காரணமாக இருக்கிறது.

பிற்படுத்தப்பட்டோருக்கு 30 விழுக்காடு - மிகவும் பிற்படுத்தப்பட்டோருக்கு 20 விழுக்காடு - ஆதி தீரவிடர்களுக்கு ஏற்கனவே இருந்த 16 விழுக்காட்டை உயர்த்தி 18 விழுக்காடு - பழங்குடியினருக்கு ஒரு விழுக்காடு என்று சமூகநீதி வரலாற்றில், 69 விழுக்காடு இடஒதுக்கீடு வந்தது.

சமூகநீதிப் போராடிகளுக்கு கலைஞர் செய்த பெருமைகள்!

சமூகநீதியை நிலைநிறுத்திய இயக்கம் மட்டுமல்ல; சமூகநீதிப் போராடிகளைப் போற்றும் இயக்கமும் தி.மு.க.தான்! உயிர்த்தியாகம் செய்த 21 பேர் குடும்பத்திற்கு மூன்று லட்சம் ரூபாய் கருணைத் தொகையும் - மாமத்தோடும் பென்ஷனும் வழங்கியவர்தான் முதலமைச்சராக இருந்த கலைஞர் அவர்கள். இன்றைக்கும் அந்தக் குடும்பங்கள் மாதம் 3 ஆயிரம் ரூபாய் பெற்று வருகிறார்கள். அவர்களுக்கு சமூகநீதிப் போராடிகள் என்ற பட்டமும் வழங்கப்பட்டது.

அப்போது சாலமையிலில் கைதான 2 லட்சம் பேர் மீதான வழக்குகள் திரும்பப் பெறப்பட்டது. அதுமட்டுமல்ல, குண்டர் தடுப்புச் சட்டத்தின்கீழ் கைது செய்யப்பட்ட வன்னியர் சங்க நிர்வாகிகளான பு.தா. அருள்மொழி அவர்கள், பு.தா. இளங்கோவன் அவர்கள், வாழைச் செல்வன் அவர்கள், ஆரணி ராசேந்திரன் அவர்கள், தாராசிங் அவர்கள் ஆகிய 5 பேர் மீதான வழக்கும் திரும்பப் பெறப்பட்டது.

திரு. வாழ்பாடி ராமமூர்த்தி அவர்களும், வன்னிய அடிகளார், வன்னியர் கூட்டமைப்பின் நிறுவனத் தலைவர் சி.என். ராமமூர்த்தி ஆகியோர் முதலமைச்சர் தலைவர் கலைஞர் அவர்களைச் சந்தித்து, மரியாதைக்குரிய எஸ். எஸ். ராமசாமிப் பட்டையாச்சியார் அவர்களுக்கு சென்னையில் ஒரு மையப் பகுதியில் சிலை வைக்க வேண்டும் என்று கோரிக்கை வைத்தபோது, அன்றைக்கு நான் சென்னை மாநகரத்தின் மேயராக இருந்தேன். தலைவர் கலைஞர் அவர்கள், அவர்களை யெல்லாம் என்னிடத்தில் அனுப்பி வைத்தார்கள். சென்னையில் மூன்று இடங்களைக் குறிப்பிட்டு, அவர்கள் என்னிடம் கொடுத்தார்கள். இறுதியாக, சென்னை ஹால்டா சந்திப்பில் ராமசாமி பட்டையாச்சியாருக்கு சிலை அமைக்கப்பட்டது. முதலமைச்சர் கலைஞரும் - நானும் அந்த விழாவில் கலந்து கொண்டோம்.

தியாகத்தால் பயனடைந்து துரோகியாக மாறியவர்கள்!

வன்னியர் பொதுச்சொத்து வாரியம் அமைக்க வேண்டும் என்று வன்னியர் சமூகத்தின் தலைவர்கள், அன்றைக்கு முதலமைச்சர் கலைஞரிடம் கோரிக்கை வைத்தார்கள். 2009-ஆம் ஆண்டு அதற்கான ஆணை பிறப்பித்ததும் கழக அரசு தான்.

அதன் தொடர்ச்சியாகத்தான், 21 சமூகநீதிப் போராடிகளுக்கு மணிமண்டபம் கட்டி நான் திறந்து வைத்தேன்.

இன்றைக்கு அந்தத் தியாகத்தால் பயனடைந்த சிலர், எப்படியெல்லாம் துரோகிகளாக மாறியிருக்கிறார்கள் என்று உங்களுக்கே நன்றாகத் தெரியும்! மருத்துவர் அய்யா ராமதாசு அவர்களுக்கு, இன்றைக்கு பலர் நம்பிக்கை துரோகம் செய்திருக்கலாம்; ஆனால், தலைவர் கலைஞரும் - நானும் - திராவிட முன்னேற்றக் கழகமும், அவரை என்றைக்கும் சமூகநீதி போராடிகளாகத்தான் பார்க்கிறோம்; மதிக்கிறோம்!

இன்று N.D.A. என்ற பெயரில் அமைக்கப்பட்டிருக்கும் கூட்டணி என்பதே, துரோகிகளால் - தமிழ்நாட்டிற்கு புதிய துரோகங்கள் செய்ய அமைக்கப்பட்டிருக்கும் கூட்டணி! இவர்களின் துரோகப் பட்டியலை நீங்கள் பார்த்தீர்கள் என்றால் தெரியும்.

'நீ' னை அனுதினத்து துரோகம் செய்த அ.தி.மு.க.!

முதல் துரோகம் - தமிழ்நாட்டு மாணவர்களின் உயிர்களை பலிவாங்கியிருக்கும் நீட தேர்வை அனுமதித்தார்கள். அடுத்து, அந்த நீட தேர்விற்கு

எதிராக சட்டம் இயற்றுவதாக நாடகமாடிவிட்டு, அந்தச் சட்டமேசாதாவை ஒன்றாக இருக்கும் பா.ஜ.க. அரசு திருப்பி அனுப்பியதேயே. சட்டமன்றத்தில் சொல்லாமல் ஓராண்டு காலம் மறைந்தார்கள். மாணவர்களுக்கு துரோகம் செய்தார்கள்.

அடுத்து, மின் இணைப்பு உயர்வுக்கு காரணமாக இருக்கும் உதய் மின் திட்டத்தில் கையெழுத்து போட்டும், அதேபோல், மூன்று வேளாண் சட்டங்களை ஆதரித்தும், விவசாயிகளுக்கு துரோகம் செய்தார்கள்.

பணமதிப்பிழப்பு நடவடிக்கையால், எப்படி உங்கள் சுருக்குப் பையில் இருக்கும் பணத்தை புறித்தார்களோ, அதேபோன்று, நூறு நான் வேலைத்திட்டத்தை நாசப்படுத்தி, உங்களின் தினசரி வாழ்வாதாரத்திற்கு துரோகம் செய்தார்கள்.

அடுத்து, இன்றைக்கு நாடெல்லாம், "கீழ்த்தமிழர் தாய்மடி" என்று பெருமையாகச் சொல்கிறோம். அந்தக் கீழ்த்தமிழ் ஆய்வுகளை எவ்வளவு குழிதோண்டி புதைக்கப் பார்த்து, தமிழ்நாட்டுக்கு துரோகம் செய்தார்கள்.

குடியரிமைத் திருத்தச் சட்டம், வக்பு திருத்தச் சட்டம் கொண்டு வந்து, இசுலாமிய மக்களுக்கு துரோகம் செய்தார்கள்.

கிறிஸ்தவர்களுக்கு செய்துள்ள துரோகம்! இப்போது, F.C.R.A. சட்டம் கொண்டு வந்து, சொத்துகளை அபகரித்து, கிறிஸ்தவச் சமுதாய மக்களுக்கு, துரோகம் செய்யத் துடிக்கிறார்கள்.

இந்திக்கும் - சமஸ்கிருதத்திற்கும் மட்டுமே அதிக நிதி ஒதுக்கி அண்ணைத் தமிழ்முகத் துரோகம் செய்கிறார்கள்!

மும்மொழிக் கொள்கையைத் திணித்தும் - அந்த ஆதரித்தும் - ஊம்பது ஆண்டுகளாக, தமிழ்நாட்டைப் பாதுகாக்கும் இருமொழிக் கொள்கைக்கு துரோகம் செய்கிறார்கள்.

மெட்ரோ ரயில் திட்டம் - கல்வி நிதி உள்ளிட்ட வற்றைத் தடுத்து, தமிழ்நாட்டின் வளர்ச்சிக்கு துரோகம் செய்கிறார்கள்!

இதுதான் - N.D.A. கூட்டணி.

சொல்கிறார்கள். நான் தேர்தல் அறிக்கை வெளியிட்ட நாள்தான், நம் வெற்றிக்கு நிச்சயதார்த்த நாள்தான்! அப்படிப்பட்ட அறிவிப்புகள் இந்தத் தேர்தல் அறிக்கையில் நிறைய இருக்கிறது. அதில் இருக்கும் டாப் அறிவிப்புகளை மட்டும் இப்போது சொல்வோம்.

அது என்ன? இல்லத்தரசி திட்டம்! ஃபார்ஸ்ட் பாலை சிக்கர்தான்! இல்லத்தரசி திட்டத்தில் எவ்வளவு ரூபாய்க்கு கூப்பன் தரப் போகிறோம்? எட்டாயிரம் ரூபாய்... இந்தக் கூப்பனை வைத்து, உங்களுக்குத் தேவைப்படும் வீட்டு உபயோகப் பொருளை, புதிதாகவும் வாங்கிக் கொள்ளலாம். என்னென்ன? வாஷிங் மெஷின், ஃபிரிட்ஜ், டி.வி., கிரைஸ்டர், மிக்சி, மைக்ரோவேவ் அவன், மின் அடுப்பு இত্যெல்லாம் வாங்கி கொள்ளலாம். உங்களுக்குப் பிடித்த பிராண்ட்-ஐ வாங்கிக் கொள்ளலாம். உங்களுக்குப் பிடித்த கையில், உங்களுக்குப் பிடித்த பிராண்ட்-ஐ வாங்கிக் கொள்ளலாம். என்னென்ன? வாஷிங் மெஷின், ஃபிரிட்ஜ், டி.வி., கிரைஸ்டர், மிக்சி, மைக்ரோவேவ் அவன், மின் அடுப்பு இত্যெல்லாம் வாங்கி கொள்ளலாம்.

பெருந்தலைவர்களிடம் நேரில் பழகிய எனக்கு இந்த பழனிசாமிக்கு பதில் சொல்லும் நிலை!

குவதற்கு இப்போதே பெண்கள் எல்லாம் திட்டம் போட்டுக் கொண்டிருக்கிறார்கள். என்ன வாங்கலாம் என்று இப்போதே பேசிக் கொண்டிருக்கிறார்கள்.

இதில் உங்களின் கணவர் உள்ளிட்ட யாரையும் இறக்கி விட்டுவிடாதீர்கள்... நீங்கள் உங்கள் கள் இறக்கித் தரும் வாங்குங்கள். உங்கள் சாய்ஸ் அது... அவர்கள் எடுக்கட்டும் என்று விட்டுவிடாதீர்கள்.

பெண்களுக்கான சிறப்புத் திட்டம்!

நீங்கள் புடவை வாங்குவதற்கு கடைக்குச் செல்கிறீர்கள் அல்லவா... ஒரு புடவைதான்

என்று செல்வேன். உடன் இருக்கும் எங்கள் எம். எல்.ஏ.க்களுக்கே தெரியாது. அமைச்சர்களுக்கே தெரியாது. அங்கே ஏதாவது குறை இருந்தால் அதைத் தீர்க்க நடவடிக்கை எடுப்பேன்.

நம்முடைய விழுப்புரத்தில்கூட, ஒலக்கூர் ஆரம்ப சுகாதார நிலையத்தில் ஆய்வு மேற்கொண்டதை மறந்திருக்க மாட்டீர்கள். இப்படி ஒவ்வொரு மாவட்டத்திற்கும், ஒவ்வொரு கிராமத்திற்கும் செல்வதால்தான், அந்தந்த ஊர்களுக்கு தேவை என்ன என்பதை கவனித்து, செய்து கொடுக்க முன்வருகிறேன்.

இப்படி, நான் ஒவ்வொரு மேடையிலும் - ஒவ்வொரு ஊரிலும் நம்முடைய சாதனைத் திட்டங்களை பட்டியலிட்டுச் சொல்கிறேன் அல்லவா... இதுபோன்று, பழனிசாமியால் விட்டுப் போட முடியுமா? சொல்வதற்கு உண்மைகள் இல்லாத காரணத்தினால், பொய்களை வாந்தி எடுத்துக் கொண்டு இருக்கிறார்.

அம்மா பல்கலைக்கழகம் உள்ளிட்ட திட்டங்களை தடுத்துவிட்டோம் என்று பொய்களைக் கட்டிவிடுத்துவிட்டுப் போயிருக்கிறார்.

2021-ல் தேர்தல் அறிவித்த நான் அன்றுதான், அந்தப் பல்கலைக்கழகத்தை அவசரம் அவசரமாக அறிவித்து, வெறும் பத்துக்கு நான்கு அளவில் அறிவிப்புப் பலகை வைத்துவிட்டுச் சென்றார்கள். அந்தப் பல்கலைக்கழகம் உருவாக நிதி ஒதுக்கீடாகா? இல்லையே! நாங்கள் தான், மாணவர்கள் பாதிக்கப்பட்ட கூடாது என்று அந்தப் பல்கலைக்கழகத்திற்கான மாணவர்களை, புகழ்பெற்ற அண்ணாமலைப் பல்கலைக்கழகத்துடன் இணைத்து, படிப்பைத் தொடர வைத்தோம்.

திண்டிவனத்தில் தொடங்கிய அண்ணா பல்கலைக்கழகம்!

அதுமட்டுமல்ல, விழுப்புரத்தை அடுத்த கா.குப்பம் மற்றும் திண்டிவனத்தில் அண்ணா பல்கலைக்கழகத்தின் கீழ் அண்ணா அரசு பெரியியல் கல்லூரி தொடங்கப்பட்டது. மாணவர்கள் இன்றைக்கு படித்துக் கொண்டு இருக்கிறார்கள்.

அதேபோன்று, ஒவ்வொரு தொகுதிக்கும் ஒரு கலைக் கல்லூரி என, திருவெண்ணையநல்லூர், திருக்கோவிலூர், செஞ்சி, விக்கிரவாண்டி தொகுதி அன்னியூரில் புதிதாகக் கலைக் கல்லூரி தொடங்கப்பட்டது. ஆயிரக்கணக்கான கிராமப்புற மாணவர்கள் படித்துக் கொண்டு இருக்கிறார்கள்.

பழனிசாமி அவர்களே... சாதனைக்கு மட்டுமல்ல; உங்களுடைய ஒவ்வொரு பொய்க்கும் என்னால் புள்ளிவிவரங்களோடு பதிலடி தர முடியும்.

தோல்வி பயத்தில் பழனிசாமி தினம் தாரதரம் இல்லாமல் தரக்கெட்டு பேசுகிறார். இன்றைக்கு மாலை சென்னையில் என்னைப் பற்றி என்ன சொல்லியிருக்கிறார் தெரியுமா? தி.மு.க. ஆட்சியில் கொரோனா வந்திருந்தால், இவரே போயிருப்பார் என்று என்னை பேசியிருக்கிறார். பழனிசாமி அவர்களே... என் மரணத்தை பற்றி பேசுகிறீர்களே... மரணத்தைப் பார்த்து கலங்கக் கூடியவனோ, பயப்படுகிறவனோ நான் அல்ல. இந்த முத்துவேல் கருணாநிதி ஸ்டாலின், 1976-இல் நீங்கள் அரசியலுக்கு வருவதற்கு முன்பே, 23 வயதில் மிசைவல் கைது செய்யப்பட்டு சிறைக் கொடுமைக்கு ஆளானவன் நான். இரண்டு காலம் நெஞ்சுரத்தோடு சிறையில் இருந்தவன் நான். பொதுவாழ்க்கையில் எல்லாவற்றையும்

எதிர்கொண்டுதான் ஆக வேண்டும் என்று என்னை சிறைக்கு அனுப்பி வைத்தவர் என்று யை ஆருயிர் தலைவர் என்னுடைய தந்தை கலைஞர் அவர்கள், கொடுஞ்சிறையின் கொடுமைக்கே பயப்படாதவன் நான், இந்தக் கொரோனாவுக்கா பயப்படப் போகிறேன்?

யாரிடும் சொல்லாமல் துணிச்சலாக கொரோனா வார்ட்டுகள் சென்றேன்!

கொரோனா மேல் அனைவரும் பெரும் அச்சத்தில் இருந்தபோதே, அதற்கான PPE உடை அணிந்து கொண்டு கொரோனா வார்ட்டுகள் சென்றவன்தான் இந்த ஸ்டாலின். இதுவரை யாருக்கும் சொல்லாததை இப்போது சொல்கிறேன்... இவ்வாறு நான் கொரோனா வார்ட்டுகள் செல்லப் போகிறேன் என்று யாரிடமும் நான் சொல்லவில்லை. கலைஞர், அமைச்சர்கள், எல்.ஏ.க்கள், என் உதவியாளர்கள் என்று அனைவரும் இருந்தார்கள். ஆனால் யாரிடமும் நான் சொல்லவில்லை. இப்படி நான் சொல்லாமல் சென்ற காரணத்தினால், என் மனைவி தூக்காவதி என்னிடம் கோபித்துக் கொண்டு ஒரு வாரம் பேசாமல் இருந்தார். இது சத்தியம்... மக்களைக் காக்க எந்தளவுக்கும் துணிச்சலாக செல்லக்கூடியவன். அதற்கெல்லாம் பயந்து அரசியல் தலைவராக நான் இல்லை.

பழனிசாமியின் கீழ்த்தரமான பேச்சுக்கேட்டு பிறகு, என்னுடைய வருத்தம் எல்லாம் என்ன தெரியுமா? தந்தை பெரியார், பேரறிஞர் அண்ணா, பெருந்தலைவர் காமராஜர், மக்கள் தலைவர் எம்.ஜி.ஆர்., இளமாணப் பேராசிரியர் என்று எத்தனையோ பண்பாடுமிக்க பெருந்தலைவர்களிடம் நேரில் பழகக்கூடிய நிலை அரசியல் அனுபவம் கொண்ட நான். இன்று இவருக்கெல்லாம் பதில் சொல்லும் நிலை இருக்கிறதே என்று உண்மையிலேயே வருத்தப்படுகிறேன்.

அ.தி.மு.க. பொதுச் செயலாளரான பின்பு பழனிசாமி வென்றதே இல்லை. தி.மு.க. தலைவரான பின் உங்கள் ஆதரவால் நான் தேற்றாதே இல்லை.

பா.ஜ.க. எழும் பேரழிவு!

பா.ஜ.க. எழும் பேரழிவை தமிழ்நாட்டிற்குள் கொண்டுவர நினைக்கும் அடிமை பழனிசாமிக்கு, தமிழ்நாட்டு மக்கள் கடுமையான தண்டனையை இந்தத் தேர்தலில் கொடுக்க வேண்டும்.

உண்மையில், நடக்கும் தேர்தல் என்பது, வெல்லிக்கும் - தமிழ்நாட்டுக்கும் நடக்கும் தேர்தல். தமிழ்நாட்டுக்கு துரோகம் செய்யும் பத்து தேர்தல்களைப் பழனிசாமிக்கு, புதினோராவது தேர்தல் வியை கொடுத்து விரட்ட வேண்டும். டபுள் எஞ்சின், டபுள் எஞ்சின் என்று சொல்லிக் கொண்டு, வெல்லியின் ரிசோட் கண்டிப்பாக ஆடும் அடிமைகள் தமிழ்நாட்டை ஆளக் கூடாது! தமிழ்நாட்டை நாசப்படுத்த நினைக்கும் ஆனவ பா.ஜ.க.வும், அடிமை அ.தி.மு.க.வும் வேரோடும் வேரடி மண்மேலும் வீழ்த்த வேண்டும். அதற்கு, திராவிட முன்னேற்றக் கழகத்தான் மீண்டும் ஆட்சி அமைக்க வேண்டும்.

கலைஞரின் மகனாக கேட்கிறேன்,

திராவிடமாதல் 2.0 ஆட்சி அமைப்பது, விழுப்புரம் சட்டமன்றத் தொகுதியில் நமது வெல்லும் வேட்டாளர் டாக்டர் லட்சுமணன் அவர்களுக்கும், திருக்கோவிலூர் சட்டமன்றத் தொகுதியில் நமது வெல்லும் வேட்டாளர் டாக்டர் பெரிய கௌதம சிகாமணி அவர்களுக்கும், செஞ்சி சட்டமன்றத் தொகுதியில் நமது வெல்லும் வேட்டாளர் செஞ்சி மஸ்தான் அவர்களுக்கும், விக்கிரவாண்டி சட்டமன்றத் தொகுதியில் நமது வெல்லும் வேட்டாளர் அன்னியூர் சிவா அவர்களுக்கும், வானூர் சட்டமன்றத் தொகுதியில் நமது வெல்லும் வேட்டாளர் கௌதம் திராவிட மணி அவர்களுக்கும் உதயசூரியன் சின்னத்தில் வாக்களித்து பெருவாரியான வாக்கு வித்தியாசத்தில் வெற்றிபெற வைக்க வேண்டும்.

சாதனைகளால் சிறக்கும் தமிழ்நாடு!

அதே போன்று, மயிலம் சட்டமன்றத் தொகுதியில் நமது தோழமைக் கட்சியான தே.மு.தி.க.-வின் வெல்லும் வேட்டாளர், நினைவில் வாழும் அருமை நண்பர் கேட்டன் அவர்களுடன் அன்பும் பெற்று எல். வெங்கடேசன் அவர்களுக்கு 'முரசு' சின்னத்தில் நீங்கள் ஆதரித்து பெருவாரியான வாக்கு வித்தியாசத்தில் வெற்றி பெற வைக்க வேண்டும்.

திண்டிவனம் சட்டமன்றத் தொகுதியில் நமது தோழமை இயக்கமாம் விடுதலைச் சிறுத்தைகள் கட்சியைச் சேர்ந்த, எழுச்சித் தமிழர், கலைஞரால் மேஜர் ஜெனரல் என்று அழைக்கப்பட்ட திருமாவளவன் அவர்களின் அன்பும் பெற்று வெல்லும் வேட்டாளர் வன்னி அரசு அவர்களுக்கு, 'பாணை' சின்னத்தில் நீங்கள் உங்களுடைய பொன்னான வாக்குகளை அளிக்க வேண்டும்.

தமிழ்நாட்டு மக்களின் ஒட்டுமொத்த விருப்பமாக அமையவுள்ள திராவிட மாதல் 2.0 ஆட்சியில் சாதனைகளால் சிறக்கும் தமிழ்நாடு! தலை நிமிர்ந்த தமிழ்நாடு உருவாகும்! அதற்கு உங்களுடைய இந்த ஸ்டாலின் கேரண்டி! தமிழ்நாடு மென்மேலும் வளர்ந்திட, திராவிட மாதல் நல்லாட்சி தொடர்ந்திட, ஆதரிப்பீர் மதச்சார்பற்ற முற்போக்குக் கூட்டணி வேட்டாளர்களை!

வெல்வோம் ஒன்றாக! வெல்வோம் ஒன்றாக! வெல்வோம் ஒன்றாக!

இவ்வாறு தலைவர், முதல்வர் மு.க.ஸ்டாலின் அவர்கள் உரையாற்றினார்.